

## Norsk olju-kanón í Oljutinginum

### OLJUFUNDUR

Jan Müller  
jan@sosalurin.fo

Fyrirverandi nevndarformaðurin í norsku oljufyrirkunni Statoil, Olav Fjell kemur nú á sína fyrstu vitjan í Føroyum. Hann er boðin hendavegin av Oljutinginum og skal halda fyrilestur á Oljutinginum, sum verður hósdagin í næstu viku á Hotel Føroyum. Tá fer hann at umrøða vinnu sum heild og her við serligum atlit til altjóða oljувinnu.

Olav Fjell var í síni tíð sum oddamaður í Statoil ein av teimum ítarstu talsmonnum fyrri at felagið skuldi varðveita og menna sítt leitvirksemi við Føroyar. Sjálvur varð hann noyddur at fara frá sum nevndarformaður í Statoil eftir at tað kom fram, at felagið hevði ikki borið seg rætt at í sínum virksemi í Iran.

## ChevronTexaco og OMV síggja mogleikar her

### OLJULEITING

Jan Müller  
Jan@sosalurin.fo

Tvey av teimum nýggju feløgnum í 2. útbjóðing eru Chevron Texaco og OMV. Umboð fyrri feløginu vitjaðu í Føroyum mikudagin, tá umsóknirnar vórðu latnar inn. Dave Lewis frá ChevronTexaco sigur, at teir síggja mogleikar í føroyaøkinum, sum ein part av øllum Atlantsmótinum. Hetta er ein partur av teirra langtíðarstrategi fyrri alt økið. Wayne Kirk frá OMV sigur, at teir hava verið við leingi á Atlantsmótinum, og tað er tí náttúrligt fyrri teir eisini at vera við í 2. rundu við Føroyar, saman við feløgum, sum teir eru við á bretskum øki eisini. OMV sær eisini góðar mogleikar á landgrunninum. Sosalurin hevur práttað við teir báðar og koma samrøðurnar í Oljublaðið, sum kemur út sum innlegg í Sosialinum leygardagin 27. november.

Rúni Hansen, Statoil um Føroyaøkið:

# – Vilja brúka meira orku og pengar her

### 2. ÚTBJÓÐING

Jan Müller  
jan@sosalurin.fo

– Vit síggja framvegis mogleikar á Føroyaøkinum, og tí fara vit framvegis at nýta orku og pening uppá fyrri at klárleggja, hvar kolvetni kann vera sigur Rúni Hansen, føroyski stjórin í Statoil Exploration, nú Statoil sum einasta fyrirstøðufelag frá 1. útbjóðing, hevur boðið í 2. rundu á landgrunninum.

Hann sigur víðari, at teir eru væl vitandi um, at vandin og harvið avbjóðingarnar eru stórar á økinum, men tað hevur ikki hildið teir burtur frá at síggja mogleikarnar, sum kunnu finnast. – Vit skulu bora ein brunn afturat, sum vit bundu okkum til í fyrstu útbjóðingarrundu, og vit halda, at hann kemur at geva okkum, um ikki annað, so virðismiklar upplýsingar um basaltkið longur norði. Vit hava sum nú er ov lítil vitan um tað øki. Hinvegin kanst tú so eisini siga, at ivin kemur Føroyaøkinum til góðar - tað veldst alt um hvat fyrri brillur tú hevur.

Rúni Hansen vísir á, at Statoil er virkið bæði á enskum og norskrum øki, og hevur sum kunnugt, nógv framleiðslu her, so teir eru ikki heilt ókunnugir við økir av líkandi slagi. Tað hevur eydnast hjá teirra jarðfrøðingum at vist á, hvar oljan er á teimum



Rúni Hansen, stjóri í Statoil: -Vit síggja framvegis mogleikar á Føroyaøkinum

økinum, og vónandi verður tað sama galdandi á Føroyaøkinum um nøkur ár. Tað er í øllum førum tað teir arbeiða fram ímóti sigur hann.

Uppá fyrispurning um teir hava umhugsað at kanna mogleikan fyrri at flyta brunnin úr sokallaða "Gullhorninum" og longur norður til teirra 9 ára loyvi, sigur Rúni Hansen, at hetta er sjálvandi ein mogleiki og eisini nakað, sum teir hava umhugsað. Tað vil so eisini vera ein samráðing-

arspurningur við Uppá fyrispurning um ikki eisini feløg sum BP og Amerada Hess, sum hava tveir brunnar eftir at bora í 1. útbjóðing, hava mogleika at bora hesar í eitt nú 9 ára loyvinum hjá Statoil og øðrum feløgum sigur Rúni Hansen, at hetta er ikki nakað, sum hann kann svara. Tað má vera ein spurningur, sum idnaðurin samladur finnur út av og eisini Oljufyriritingina.

Annars er Statoil sum skilst við í fleiri av um-

sóknunum, sum eru latnir inn til Oljufyriritingina í sambandi við nýggju útbjóðingina, bæði sum partur av øðrum samtaki við ChevronTexaco sum fyrirstøðufelag og sjálvst sum fyrirstøðufelag.

Vit hava spurt Statoilstjóran, hvussu tað ber til, at teir eru einasta fyrirstøðufelag frá 1. rundu, sum hevur søkt um teigar í nýggju útbjóðingini! Til tað sigur Rúni Hansen, at teir á sínum nýggju ára loyvi síggja mogleikar at finna

olju og gass undir basaltinum, og tí er tað náttúrligt, at teir eru við nú eisini. Hann vil tó hvorki gera viðmerkingar til brunnin, sum varð boraður beint hinumegin markið í summar, og sum í altjóða oljupressuni verður sagdur at vera eitt sera stórt og áhugavert fund – og um hann kanska eisini er ein av orsökunum til, at Statoil eftir øllum at døma ynskir at fáa lut í fleiri teigum við markið.

Um vit nú ímynda okkum, at tað er rætt, at Statoil hevur verið við at gera eitt stórt fund beint hinumegin markið (Rosebank/Lochnagar) og vitandi, at felagið hevur fatar á sera áhuga-verdur struktúrum inni á føroyskum øki í sínum 9-ára loyvi, so er eisini náttúrligt at gita, hví felagið nú eisini er so áhugað í 2. útbjóðing, sum nettupp umfatir øki, sum liggja millum fundið hinumegin markið og teirra egna 9 ára loyvi. Hesar okkara metingar hevur Statoilstjórin heldur onga viðmerking til.

Tað skilst annars, at oljufólk eru rættliga klökk av, at Anadarko, sum var við í 1. rundu, ikki hevur boðið í hesum umfarinum, nú felagið hevur brúkt nógv orku at loysa basaltgátuna. Tað hevur ikki eydnast okkum at fáa viðmerking frá Anadarko.

Hess ikki við í 2. rundu:

# Nógv jørn í eldinum aðrastaðni

**Hóast Amerada Hess ikki vildi vera við í 2. útbjóðing, so metir stjórin kortini, at felagið framfegis er eitt týðandi fyrirstøðufelag á føroyska landgrunninum**

### OLJULEITING

Jan Müller

At man ikki luttekur í eini útbjóðing útilokar ikki, at man ikki er við í seinni rundum. Hetta sigur Ben Arabo, stjóri í Amerada Hess, nú felagið gjørdi av ikki at søkja um teigar í 2. útbjóðing. Amerada Hess var annars ein av stórum operatørnum í 1. útbjóð-



Ben Arabo

ing. Felagið stendur til at skula bora ein brunn aftrat áðrenn endan av 2006. Ben Arabo vísir annars á, at tað hava verið útbjóðingar í bæði Bretlandi og Noregi, har Amerada Hess ikki hevur verið við, og kortini vóru teir við í tveimum teimum seinastu útbjóðingunum í hesum báðum londunum.

Føroyski stjórin í Amerada Hess vísir á, at talan er um eina raðfesting, tá avgerð verður tikin um olju-

leitning. Tað er eisini ein spurningur, um hvussu man ynskir at arbeiða kring heim. Hevur tú nógv jørn í eldinum aðrastaðni, vil tað altíð vera ein yvirrnað raðfesting. –Ikki tí, vit eru framvegis ein sera framstandandi operatorur í føroyskum sjógv og vestan fyrri Hetland. Ben Arabo vísir á, at tað framvegis er nógv arbeiði eftir at gera frá 1. Rundu og á Atlantsmótinum sum heild. Hann leggur aftrat, at tað er bert eitt av fyrirstøðufeløgnum við boriskuldum frá føroysku 1. Rundum, sum er við í 2. útbjóðing. Tað er Statoil. Øll hini fyrirstøðufeløginu, Amerada Hess, BP og ENI eru ikki við. Heldur ikki Anadarko, sum

tó ikki enn hevur bundið seg til at bora, men sum hevur stóran lut í 9 ára loyvum.

Ben Arabo heldur ikki at vit skulu leggja meira í hetta enn, at tað er so ymsiskt sum oljufeløginu raðfesta og arbeiða, og so veit man eisini, hvussu skjótt tað kann venda hvønn vegin. Eitt nú er áhugin fyrri Norðsjónum ikki so stórur sum hann hevur verið.